

ጥቅምት ፳፱ ቀን 2009 ዓ/ም ለተሰየመው አመታዊ ሲኖዶስ አባ ፋኑኤል ባቀረቡት የእግዳ አቤቱታ፤ ሲኖዶሱ ያሳለፈው የእግዳ ውሳኔ ባስነሳው ውዥን-በር ምክንያት ለዋሽንግተን ዲስ ህዝብ ክርስቲያን የቀረበ ነው።

## የዘመናችን ሲኖድ የቱን ይመስላል?

ቀሲስ አስተርአየ ታህሳስ ቀን 2009 ዓ/ ም

nigatuasteraye@gmail.com

በዚህ ዘመን ያለው ሲኖድ (ሸንጎ) የቱን ይመስላ? የዮቶርን ሸንጎ?  
የአርዮስፋጎስን ሸንጎ? ወይስ የክርስቲያኖችን የቱን ይመስላል?

ይህንን ጥያቄ የፈጠረብኝ በጥቅምቱ ሲኖዶስ ስብሰባ ላይ በከሰተው ውዥን-በር እንዴት ትመለከቱታላችሁ የሚልት የቀረበው ከህዝብ ጥያቄ ነው። በመጀመሪያ በዚህ ቅዱስ ስብሰባ ላይ ተሳሳቱ የተባሉ ወገኖች የሚታገዱበት የመነጋገሪያ አጀንዳ በሀራ ዘተዋህዶ ድረ ገጽ ተሰራጭቶ ተመለከትን። ቀጠለና [አዲስ ተክል](#) አባ ፋኑኤል በገንዘብ በገዙት ጳጳስና ወደ ቤተ ክርስቲያናችን ሰርገው ገብተው በየደረሰበት ህዝብ በማተራመስ ላይ እንዳሉ ከፓትርያርኩ አንደበት ተሰማ። በወቅቱ የቀረበውን ለመረዳት ከፈለጉ በቀይ ቀለም የተጻፈችውን ዓዲስ ተክል የምትለዋን ይጫኑ።

በአባ ፋኑኤል ጳጳስና ላይ የሲኖዶሱ ሰብሳቤ የሰጡት ምስክርነት ውሳኔ አግኝቶ አባ ፋኑኤል ወደ መላኩነታቸው ተመልሰው [በቀራፊነት](#) እንዲሰማሩ ይታወጃል ብዬ በጉጉት ሰጠብቅ፤ አባ ፋኑኤል በገንዘብ በገዙት ጳጳስና በአባልነት እንዳሉ፤ ቅዱስ ሲኖዶሱ በአቡነ ማትያስ እየተመራ ጉባዔውን ቀጠለ። ቀራፊ ምን እንደሆነ ከዚህ ቀደም ያቀረብኩት ስልጣን ማወቅ የፈለገ ይህችን [ቀራፊ](#) የምትለውን ቃል ተጭኖ በማንበብ ሊረዳ ይችላል።

ራሳቸው ፓትርያርኩ በመሩት አባ መላኩ በተሳተፉበት ሲኖዶስ ፤ በአባ መላኩ ላይ ፓትርያርኩ ያቀረቡት የጳጳስና ግዥ ተከድኖና ተሸፍኖ፤ በገዙት ጳጳስና ህዝብ በማተራመስ ላይ ያሉት አባ ፋኑኤል በሌላ ሰው ላይ ይታገዱልኝ ብለው ለሲኖዶስ ክስ ማቅረባቸው ተሰማ። ሲኖዶሱ አባ ፋኑኤል ያቀረቡትን የክስ ሰነድ አይቶ ክስ የቀረበበት ግለሰብ ከአርቶዶክሱ አተረጓጎም አፈንግጧል በማለት ያገደበት ውሳኔም ተሰራጩ።

ጳጳስናን በገንዘብ መግዛት ይቅርና ለመግዛትም ሆነ ለመሸጥ የሚያስብ ሰው በቅድስና ቅጽል በሚጠራው ሲኖዶስ ውስጥ መኖሩን ለመቀበል ለክርስቲያኖች እጅግ ከበደ። ሲኖዶሱ በሻጮችና በገዥዎች ከተያዘ ሸጠና ገዥቶ ለመክበር ከማሰብ አልፎ በምን አቅሙና ቅድስናው ስለ ነገረ መለኮት ተረድቶና ተጨንቆ ሌላውን ሊከስና ሊያግድ ቻለ? የሚል ንግግር በህዝብ ክርስቲያኑ መካከል ተጠጥሯል።

ከፊደል እስከ ከፍተኛው ያብነት ትምህርት ያስተማሩን ሊቃውንት አበው እንደነገሩንና እያየን እንዳደግነውም፤ በየመንደሩ በየአደባባዩ የነበሩ ሸንጎዎች ይህን የመሳሰሉ አስጨናቂ

ችግሮች በህዝብ መካከል ሲከሰቱ ምን ያደርጉ ነበር ? በማለት እኔም ከትዝታዩ ጋር መታገልን ጀመርኩ።

የምክር የተግሳጽና የጥበብ መዝገብ እያሉ የቅኔ መምህራን ይናገሩለት የነበረው የቶር በትዝታዩ መጣብኝ። አባቶቻችንና እናቶቻችን ችግር ሲፈቱባቸው የነበሩት የጽዋዕ የሰንበቴ ማህበራት የመሳሰሉት ሸንጎዎች፤ በሌሎች አገሮች የነበሩት እንደ አርዮስፋጎስ፤ እንደ ሲኖድና የመሳሰሉት የክርስቲያኖች ሸንጎዎች ከፊቴ ተደረደሩ። ለኛ ከሚቀርበን ከየቶር ሸንጎ ጀምሮ ተመሳሳይ ሸንጎዎችን ዳስሼ በዘመናችን ያለው ሲኖዶስ ምን እንደሚመስል በግሌ ለማየት ሞክርኩ። በሙከራዬ ህሊናዬ የሞኘባቸውን በዘመናችን ያለውን ሸንጎ እንድታዘብ ያደረጉኝን ሸንጎዎች ከዚህ በታች አቀርባቸዋለሁ።

- 1ኛ:- የየቶር ሸንጎ
- 2ኛ:- አርዮስፋጎስ እና ሲኖድ
- 3ኛ:- የመጀመሪያ ክርስቲያኖች ሸንጎ
- 4ኛ:- በአገራችን ያለው ሸንጎ
- 5ኛ:- ሸረ ለመሆኑ ነገር መለኮት ምንድነው?

ኢትዮጵያውያን ሊቃውንት አበው የየቶርን ሸንጎ ለነጻነት እንደምሳሌ ስለሚጠቅሱት ለኛ ይቀርብናልና በኢትዮጵያዊው የቶር በሚባለው ሸንጎ እጅምራለሁ።

1ኛ:- የየቶር ሸንጎ

የኢትዮጵያ ሊቃውንት የየቶርን ሸንጎ ለብዙ ምሳሌዎች ይጠቅሱታል። የየቶር ሸንጎ በሙሴ አማካይነት እስራኤላውያንን ከመሪር አገዛዝ ነጻ እንዳወጣበት፤ እነ መላክ ብርሃን አድማሱ ጀንበሬም የየቶርን ዘዴ በመጠቀም በነ በላይ ዘለቀ አማካይነት ኢትዮጵያን ከጣሊያን ነጻ እንዳወጡበት መምህሮቻችን በቅኔያቸው ነግረውናል። በስፋት መረዳት ከፈለጉ [የመላክ ብርሃን አድማሱ ጀንበሬ የዓምስቱ ዘመን ተጋድሎ](#) በሚል ርእስ የተጻፈውን ጠማር ተጭነው ይመልከቱ።

ሙሴ የሸንጎ ጥበብ ጎድሎት በተቸገረ ጊዜ፤ ሙሴ በሚከተለው አመራር እስራኤላውያንን ከተጫነባቸው መራራ አገዛዝ ነጻ ሊያወጣቸው እንደማይችል የቶር ተመልክተ። የቶር ለሙሴ የሰጠውን ምክር ተግሳጽና ጥበብ ከዚህ በታች የሰፈረውን ከራሱ ከሙሴ መጽሀፍ እየጠቀሱ መምህሮቻችን አስተምረውናል። ሙሴ ሆይ? “የምታደርገው ነገር መልካም አይደለም። ይህ ነገር ይከብድብህልና አንተ ከአንተም ጋር ያለው ህዝብ ትደክማላችሁ፤ አንተ ብቻህን ልታደርገው አትችልም። አሁንም እመክርህለሁ። ቃሌን ሰማ። እግዚ ካንተ ጋር ይሆናል። አንተ በእግዚ ፊት ለህዝቡ ሁን። ነገራቸውንም ወደ እግዚ አድርስ። ስርአቱን ህጉን አስተ ማራቸው። የሚሄዱበትን መንገድ የሚያደርጉትን ስራ

ሁሉ አሳያቸው። ከህዝብ ሁሉ አዋቂዎችን እግ የሚፈሩትን የታመኑ የግፍንም ረብ የሚጠሉትን ሰዎች ምረጥ . . . . . ይህን ብታደርግ እግዚ እንዲሁ ቢያዝዝህ መቆም ይቻልህል። ደግሞም ይህ ህዝብ ሁሉ በሰላም ወደ ስፍራው ይደርሳል“ (ዘጸ 18:17—23) እያለ እንደመከረውና የነጻነት ማውጫ መንገዱን እንዳሳየው፤ በጎሳ በጎጥ በዘር በቋንቋና በሃይማኖት እየከፋፈለ ኢትዮጵያን ለማፍረስ ከውስጥና ከውጭ የሚነሱትን ወራሪዎች ሁሉ፤ አርበኞች አባቶቻችን በዮቶር መርህ ሲገስጹበትና ሲያሳፍሩበት እንደነበር ስለዘላለማዊው ነጻነታችን ያስተማሩን የኢትዮጵያ ሊቃውንት ነግረውናል።

ኢትዮጵያውያን አባቶቻችንና እናቶቻችን በሙሴ በተሰየመው በ12 ሀዋርያትና በ12 አዕቀድ ወርህ በ12 ሰአት መአልት ልክ በጽዋዕ ማህበራትና በሰንበቴ በመደራጀት በየመንደሩ የገጠማቸውን ችግር ሲፈቱበት፤ እንደወያይ ሰብሮ ገብ ወራሪ እያስፈነጠሩ ሲጥሉባቸው የኖሩባቸው የጽዋዕና የሰንበቴ ሽንጎዎች ከኢትዮጵያዊው ከዮቶር እንደ ፈለቁ ያብነቱ መምህራን አስተምረውናል። ኢትዮጵያ በገረቤቶቿ አገሮች ከደረሰባቸው ቅኝ አገዛዝ ተጠብቃ ታፍራና ተከብራ የኖረችው በዮቶራዊው ባህሏና ሽንጎወቿ እንደሆነ ከኛ መምህራን ብቻ ሳይሆኑ በተሳተፍንባቸው ኮሌጆችና የንብርስቲዎች መምህሮቻችን ሰምተናል። ጥንታዊት ኢትዮጵያ ስትጠበቅባቸው የነበሩት እነዚህ ሽንጎዎች፤ ግሪካውያንን የመሳሰሉ ጥንታውያን አቻወቿ ይጠቀሙባቸው ከነበሩት ሽንጎዎች አርዮስፋጎስን እና ሲኖድ ከሚባሉት ጋራ እንደሚመሳሰሉ ያብነቱ መምህራን ነግረውናል። ከዚህ ቀጥለን እንመልከታቸው።

**2ኛ፡- አርዮስፋጎስ እና ሲኖድ**

አርዮስፋጎስ የሚባለው ሸንጎ በግሪክ ህዝብ መካከል ግጭት ሲፈጠር የግጭቱን ምክንያት እያጠና ችግሩን በመፍታትና ትውልዱን በሞራል እያነጸ የሚያሳድግ የዮቶትርን ሸንጎ የሚመስል የጥንታውያን ግሪኮች ሸንጎ ነበር።

ይህ ሸንጎ ከውጭ ሰርገው የሚገቡትን አዳዲስ ነገሮች ከነበረው የኑሮ ዘይቤ ጋራ እያነጻጸረ ጎጅ የሆኑ ነገሮች በዜጎች መካከል ገብተው በመለያየትና በመከፋፈል ወደ ብጥብጥ እንዳይመሩ እያረመ ጠቃሚ ጠቃሚውን እያለማና ከነበረው ጋራ እያዋህደ ህዝቡን ወደተሻለ ህይወት የሚመራ ባለቅኔዎች ጠብቶች የሚሰበሰቡበት የኛን የጽዋዕ ማኅበር የሚመስል የግሪኮች የሸንጎ ነበር። (የሐዋ 17:18-28) ።

ሲኖድ የሚባለውም “journeying together” coming from two Greek words (syn hodos) that mean “with (someone) and road” ተብሎ እንደ ተተረጎመው፤ ግሪኮች ከክርስትና በፊት ችግር ከሚፈቱባቸው ሸንጎዎች አንዱ ነበር። ይህም ማለት ከጽውዕ ማህበራችን ጋራ ጎን ለጎን ከሚካሄደው ሰንበቴያችን ተመሳሳይ ብቃት ችሎታ ያላቸው በተመሳሳይ መንገድ ለተመሳሳይ አላማ ተመሳሳይ አገልግሎት የሚሰጥ ሸንጎ ነበር።

ግሪኮች እምነታቸውንና አኗኗራቸውን ወደ ክርስትና ሲያዞሩ በክርስቲያናዊ ህይወታቸው ለሚገጥማቸው ችግር መፍቻ አድርገው እስካሁን ይጠቀሙበታል። ዓለም አቀፋዊ ሆኖ የጥንት አብያተ ክርስቲያናት ሁሉ ተቀባብለውታል። ከጳጳሮችና ጋር በግብጽ በኩል ወደኛም ተሻግሯል። የጫኑብንን ሸክምና ያተረፈልንን ጥቅም፤ በቦታው ለማየት ከዚህ ላይ አቆይተን፤ ወደ መጀመሪያ ክርስቲያኖች ሸንጎ እንሻገር።

### 3ኛ:-የመጀመሪያ ክርስቲያኖች

ዛሬ የኛ ቤተ ክርስቲያን የገጠሟትን የመሰሉ ችግሮች የመጀመሪያ ክርስቲያኖችን ገጥመዋቸው ነበር። የመጀመሪያ ክርስቲያኖች በቁጥር እየበዙ ሲሄዱ በመካላቸው ማህበራዊ ችግር ተፈጠረ። የተፈጠረውም ችግር፤ በይሁዳ ይኖሩ የነበሩ ሰዎች ከግሪክ በመጡ ሰዎች ላይ የጫኑት የተዛባ የአመራር በደል ነበር። ሐዋርያት ችግሩን መፍታት የሚችሉበትን የሞራልና የጥበብ ሰዎችን የሰበሰበ ሸንጎ ፈጠሩ። (የሐዋ 6:1-6)።

ሸንጎውን ከፈጠሩ በኋላ “የእግዚአብሔርን ቃል ትተን ማእድ አገልጋዮች አይደለንም” በማለት የራሳቸውን አቋም ጭምር የገለጹበት ሸንጎ ነበር። ይህ የሐዋርያት ሸንጎ ሙሴ እስራኤላውያንን ከባርነት ነጻ ካወጣበት ከዮቶር የሸንጎ ዘይቤ ጋራ የሚመሳሰል ነው።

በሌላ ወቅት በጥንቆላ ንግድ የከበረ ሲሞን የሚባል ሰው መንፈሳዊውን ጸጋ በገንዘብ ገዝቶ የበለጠ ንብረት ለማካበት ፈልጎ ሸጡልኝ ብሎ ወደ ሐዋርያት ቀረበ። የሀዋርያትን ጉባዔ ይመራ የነበረው ጴጥሮስ “የእግዚአብሔርን ስጦታ በገንዘብ ለመግዛት አስበህልና አንተም ገንዘብህም አብራችሁ ጥፉ” (የሐዋ 8:20) ብሎ አሰናበተው። ፓትርያርኩና እና ሲኖዶሱ ይህን ምሳሌ በመከተል ተባብረው አባ ፋኑኤልን፤ ጳጳሮችን በብር ገዝተህ የከብርክ፤ ከብረህም የማትጠግብ ነህና ከፊታችን ጥፋ አለማለታቸው፤ ከፊደል እስከ ዓብነቱ ጉባዔ ትምህርት ቤት ያለፍነውን ምን ያህል እንዳስጨነቀን መገመት የሚያቅተው ያለ አይመስለኝም።

እነዚህ የመጀመሪያ ክርስቲያኖች ሀዋርያት ለሁተኛ ጊዜም ሌላ ማህበረሰብ ችግር ተፈጥሮ ያደረጉት ሸንጎ ነበረ። ለዚህ ሸንጎ የቀረበው ችግርና የፈቱት መንገድ ከመጀመሪያው የተለየ ነበረ። የመጀመሪያው የምጣኔ ሀብት መዛባት ሲሆን በዚህኛው ሸንጎ የፈቱት ችግር ግን በስነ ልቡናና በባህል ልዩነት የተፈጠረ ውዝግብ ነበር።

ለዚህ ስብሰባ ምክንያት ከሆነው ህዝባዊ ችግር ይልቅ፤ ህዝቡን ከከፋ ችግር ላይ የሚጥል ፋታ ሊሰጠው የማይገባ የበለጠ ነገር ታያቸው። “ለጣዎት ከተሰዋ ከደም ከታነቀም ከዝመት ትርቁ ዘንድ ሌላ ሸክም እንዳንጭንባችሁ እኛና መንፈስ ቅዱስ ፈቅደናል። ከዚህ ሁሉ ራሳችሁን ብትጠብቁ በመልካም ትኖራላችሁ። ጤና ይሰጣችሁ”(የሐዋ 15:29)። ብለው ወሰኑ።

ሐዋርያት ውሳኔያቸውን የደመደሙት “ከዚህ ሁሉ ራሳችሁን ብትጠብቁ በመልካም ትኖራላችሁ። ጤና ይስጣችሁ” በማለት ነበር። ከላይ የተመለከትናቸው የሸንጎ አይነቶች በወቅታውያን ህዝባውያን ችግር ላይ ያተኮሩ ከዚያም ራቅ በማለት ለህዝቡ ያልተከሰተውን ችግር አስቀድመው በማያት እየፈቱና “ከዚህ ሁሉ ራሳችሁን ብትጠብቁ በመልካም ትኖራላችሁ። ጤና ይስጣችሁ” እያሉ ህብረተ ሰቡ የከበበውን ሁሉ ችግር እያየ እንዲጠነቀቅ በማሳሰብ ወሰኑ። “ሰላም ነው! ሰላምነው!” የሚለው የዘመኑ የዱርየወች ቃል በህዝባችን ህሊና ከመስረጹ በፊት “ ጤና ይስጥልኝ” የሚለው የመገናኛና የመሸኛ ቋንቋችን ከመጀመሪያዎቹ ክርስቲያኖች ሸንጎ እንደተወረሰ መምህራን ይናገራሉ።

ከአርዮስፋጎስ ጀምረን ሲኖድ እና የመጀመሪያ ክርስቲያኖች ሸንጎዎች በሀገራችንም በሙሴ ስም የተመሰረቱት የጽዋዕ ማህበራት ይሰሩት የነበሩትን ያብነቱ መምህራን አባቶቻችን ከነገሩን በጥቂቱ ተረድተናል። አሁን ደግሞ በዘመናችን በቤተ ክርስቲያናችን ላይ የሚካሄዱትን የሸንጎ አካሄዶች ቀጥለን እንመልከት።

### 4ኛ፡- በአገራችን ያለው ሸንጎ

በዚህ ዘመን በአገራችን ያለው ሲኖድ ከላይ ከዘረዘርኳቸው ጥንታውያን ሸንጎዎች በላቀ እውቀትና ጥበብ ከውጭና ከውስጥ የሚፈጠረውን ችግር የሚፈታ እንዲሆን ይጠበቅ ነበር። ይህ ሳይሆን ቀርቶ መነጋገሪያ አጀንዳውና ውሳኔው ከህብ የራቀ እንዲያውም ጭራሽ በኢትዮጵያ ምድር የሌለ ከፈረንጅና ከዓርብ አገሮች ካሉ ሰዎች የሚመነጭ ይመስላል።

የችግሩ ፈጣሪና ችግሩ የታወቀ ሲሆን፤ ሲኖዶሱ ጠቅላላው የኢትዮጵያ ህዝብ የሚነጋገረውንና የሚለዋወጠውን የጥሪ ድምጽ እንኳ መስማት ከማይማይቱልበት በሩቅ የሚኖር ይመስላል። “ማን ይናገር የነበረ ማን ያርዳ የቀበረ” እንደሚባለው፤ ከችግሩ ፈጣሪ አንዱ የነበሩት ወንድማችን ዶ ክተር አረጋዊ በርሄ እንደነገሩን የችግሩ ፈጣሪ **“የትግራይ ህዝብ ነጻ አውጭ ግንባር”** ሲሆን ችግሩም ይኸው ወያኔ የሚያፈልቀው እንደሆነም እንዲህ ሲሉ አርድተውናል።

“የትግራይ ህዝብ ነጻ አውጭ ግንባር በ1979 አመተ ምህረት አስተሳሰብ ለዋጭ የፕሮፓጋንዳ መርህ ግብር ለሚመለምላቸው ቀሳውስት ዘረጋ። የማሰልጠኑ ዓላማ ቤተ ክርስቲያኗን ከህዝብ ለይቶ በመምታት ስፋቷን ማጥበብና በትግራይ አዋጅ ላይ ብቻ የተመሰረተ ስሜት በትግራይ ተወላጆች ጭንቅላት መክተት ነው። ቤተ ክርስቲያኗ ለረዥም ዘመናት በህዝቡ አዕምሮ ላይ ስትተቀርጸው የኖረችውን ብሄራዊ የኢትዮጵያነትን ስሜት ከትግራይ ህዝብ አዕምሮ ጠራርጎ በጠባቡ ትግራይ አዋጅ ስሜት በመተካት የቤተ ክርስቲያኗን ይዘት እያጠበቡ ራሷን ቤተ ክርስቲያኗን መምታት ነው። የወረዳ ስልጠና የተጀመረው በጠንካራ ትግሉ የታወቀው ካዲስ አበባ ዩኒቨርሲቲ በነገረ መለኮት ትምህርት የተመረቀው ገብረ ኪዳን ደስታ ነው። የስልጠናውም ይዘት የኢትዮጵያ ኦርቶዶክስ ተዋህዶ ጠቅላላ መዋቅራዊ አስተዳደር በትግራይ ነጻ አውጭ ድርጅት ባለሟሎች መተካትና በቤተ ክርስቲያኗ አካባቢ የትግርኛ ቋንቋ እንዲሰፍን ማድረግ ነው”



ወንድማችን አረጋዊ እንደነገሩን የችግሩ ፈጣሪ ወያኔ” ቤተ ክርስቲያኗ ለረዥም ዘመናት በህዝቡ አዕምሮ ላይ ስትቀርጸው የኖረችውን ብሄራዊ የኢትዮጵያነትን ስሜት ከትግራይ ህዝብ አዕምሮ ጠራርጎ በትግራይ ነጻ አውጭ ድርጅት ባለሟሎች መተካትና በቤተ ክርስቲያን አካባቢ የትግርኛ ቋንቋ እንዲሰፍን ማድረግ ነው” ብሎ የዘረጋውን ተግባራዊ ለማድረግ ለ26 ዓመታት በመታገል ላይ እንዳለ ችግሩን የተሸከመው የኢትዮጵያ ህዝብ ይቅርና ዓለም ተረድቶታል።

“የቤተ ክርስቲያን ይዘት እያጠበቡ ራሷን ቤተ ክርስቲያን መምታት” መሆኑን አረጋዊ እንደገለጹት በዘርና በዲኖሚኔሽን ጥላቻ የሰከሩ ወያኔዎች ትግራይን ከተቆጣጠሩ በኋላ የራሷን ህዝብ ለማጥፋት ቤተ ክርስቲያናቸውን ለበጎ ነገር ስትጠቀምባቸው የነበሩትን እንደ ጽዋዕና ሰንበቴ የመሳሰሉትን ሸንጎዎች መልካቸውን በመለወጥ ለጥፋቱ መሳሪያ አድርጌቸዋል። በየጠረፍና በመሀል አገር የሚኖረውን ዜጋ እየደመሰሱ መሬቱን ንብረቱን መንደሩን ለመዝረፍ እንዲያመቻቸው፤ የኢትዮጵያ ኦርቶዶክስ ተዋህዶ ቤተ ክርስቲያን ለረዥም ዘመናት በመላ ኢትዮጵያውያን ስትቀርጸው የኖረችውን ኢትዮጵያዊነትን ከሁሉም ጭንቅላት ጠራርገው ለማውጣት ያላቸውን ሁሉ ኃይል ተጠቅመዋል።

“በትግራይ ነጻ አውጭ ድርጅት ባለሟሎች መተካት” እንዳሉትና በቅርቡም እንደተገለጸው፤ ኢትዮጵያ የቆመችባቸውን አዕማድ ተቋማት ሲደመሰሱ ማየት የማይፈልጉትን ዜጎች እየመነጠሩ በማጥፋት፤ በቤተ ክርስቲያን ካሉት ከ16 መመሪያዎች 14ቱን መምሪያዎች ከማጥፋት ወደ ኋላ በማይሉትን ራሳቸው ባሰለጠኗቸው ሰዎች ሞልተዋቸዋል።

ዶ ከተር አረጋዊ “ቤተ ክርስቲያኗን ከህዝብ ለይቶ በመምታት ስፋቷን ማጥበብ” እንዳሉትም ከዋልባ ገዳም ጀምሮ አድባራቱ ገዳማቱ ከመጥፋታቸው ነዋየ ቅድሳቶቻቸው ከመበዘበዛቸው ባሻገር ከ8 ሚሊዮን በላይ ክርስቲያኖች የት እንደደረሱ እንዳልታወቀ በራሳቸው በፓትርያርኩ አንደበት ሲነገር ተሰማ። በጠፉት ክርስቲያኖች ህይወት ተጠያቂ መሆን የሚገባው ኦርቶዶክስንና አማራውን ሰበርነው ካሉት ካቶ ስብሀት ነጋ ሌላ ሰው እንዳለ ፈልጎ ማግኘት ከሲኖዶሱ የተሻለ ሸንጎ ባላስፈለገ ነበር። ይህም በፓትርያርኩ የተሰጠው ምስክርነት ራሱን ሲኖዶሱን ከህዝብ ህሊና አውጥቶ ጥሎታል።

ወያኔ መሬት ይቅርና ያላቸውን ሁሉ ንብረት እየተካፈሉ በኖሩት ኢትዮጵያውያን ዜጎች ላይ በቋንቋና በድንበር ተከልለው እርስ በርሳቸው እንደ ባእድ እንዲተያዩ የሚያደርግ መርህ በህዝብ ላይ ከጫነና ድንበር ተሻግሮ የኢትዮጵያን ጭንቅላት ከነከሰ በኋላ፤ ራሱ ያወጣውን የክልል ህግ ጥሶ ራሱን በፌዴራል ስም ሰይሞ መላ ኢትዮጵያን ተቆጣጠረ። በጎረቤት አዋሳኝ በጎንደር በወሎ በጎጃም የሚኖሩትን ዜጎች እያፈናቀለ መሬቱን ለባእድ ቸረቸረ። ተቃቅፎና ተደጋግፎ የመኖርን መንፈስ ከሰፊው አሮሞና አማራው ህዝብ ጭንቅላት ጠራርጎ ካወጣ በኋላ፤ መሬቱን ለራሱ ደጋፊዎች ሰጠ። በጽሁፋቸው ባንደበታቸው የሚቃወሙትን ማሰር ማሳደድ መግደል ጀመረ። ጥንታዊት ቤተ ክርስቲያናቸውን ከህዝቡ ጎን በመሰለፍ ድንበር ሲፈርስ በሚል በቀረበው መልእክት ወያኔን መገሰጽ የሚገባው ሲኖድ

ራሱን ከህዝቡ አገለለ። ራሱን ከህዝብ ማግለል ብቻ አይደለም፤ እንዲያውም ከወያኔ ጋር በመወገኑ ስርየት የሌለው በደል በህዝብ ላይ ፈጸመ። ሲኖዶስ ወያኔን ባይመስል ይህን ሁሉ ደባ በመላ ዜጎች ላይ ሲፈጸም የሚከተለው ምሳሌ ነበረው። ሆኖም መሬቱን ለባሕር ከሸጠ በኋላ፤ የሸያጩን ገንዘብ ከራሱ ህሊናና ከህዝብ ደብቆ በሸፍጥ በመቅረቡ የክርስቲያኖች ሸንጎ መሪ ቅዱስ ጴጥሮስ “ከመሬቱ ሸያጭ ታስቀር ዘንድ ሰይጣን በልብህ ስለምን ሞላ ሳትሸጠው የአንተ አልነበረምን? ከሸጥከውስ በኋላ በሥልጣንህ አልነበረምን? ይህን ነገር ስለምን በልብህ አሰብክ እግዚአብሔርን እንጅ ሰውን አልዋሸህም” (የሐዋ 5:3—6)። ብሎ በሆኖም ላይ የመንፈስ ቅዱስን እሳትነትን ለብሰና ጎርሶ እንደ ተነሳበት፤ ሲኖዶሱም በወያኔ ላይ ይነሳበት ነበር። በዚህ ወቅት ይህ ሲኖዶ የሚከተለው ምሳሌና መመሪያው ምንድነው? በማለት የቤተ ክርስቲያኒቱን ሰዎች አነጋግሯል፤ አሁንም እየተነጋገረ ነው።

ሆኖም የሸጠው የራሱን መሬት ነው፤ እንደወያኔዎች የሰው ድንበር ጥሶ ነጥቆ ለባሕር አልሸጠም። ሆኖም መሬታችንን ነጠቀን በላያችን ለባሕር ሸጠብን መንደራችን በላያችን አፈረሰብን ብሎ የከሰሰው የለም። ለመሆኑ የትኛው ይከፋል የራሱን መሬት ሸጦ የሸጠበትን ገንዘብ የደበቀውን ሆኖም? ወይስ መሬታችንን ነጠቀን ለባሕርም ሸጠብን፤ መንደራችን በላያችን አፈረሰብን እየተባለ የሚከሰሰው የወያኔ በደል ይከፋል?

**“ዘምሉእ ጥውእየተ ወስፍጠተ ወዛቲ ስፍጠት ዘረሰየቶ ለአዳም ይትመየጥ ውስተ መሬት። ወባህቱ ዘያሜክር ጎየ ርኑቀ ተሀፊሮ ወተመዊዖ ሶበ ቀርቦ ሀበ አምላክነ ወሀቤ ሲሳይ ለኩሉ ዘሥራ ” (ሃይ ምእ 87:35) ማለትም፡- “አዳምን ወደ መሬትነት የመለሰውን የህሊና ጥመትና ሸፍጥ የመከረውና አመራር የሰጠው ዲያብሎስ አፍሮና ግንባሩን ተመቶ ወደቀ፤ “እያሉ እነ ቅዱስ ሳዊሮስ የመንፈስ ቅዱስን እሳትነት ለብሰውና ጎርሰው ያሰሙትን የቤተ ክርስቲያኖችንን ድምጽ ይህ ሲኖዶ ለምን አፈነው?**

በተቃራኒው ወያኔ በልማት ስም የቀረጸውን ማታልያና ማዘናጊያ ዘዴ ሲኖዶሱ ተቀብሎ በተደጋጋሚ በሚያደርገው አደንቋሪ ጩኸት፤ ክርስቶስ በተራብ ጊዜ ድንጋውን ዳቦ ነው ብሎ ሰይጣን ለክርስቶስ ካቀረበለት ፈተና ይልቅ፤ ወያኔ በኢትዮጵያ ህዝብ ላይ እጅግ የከበደ ፈተና ሆኖበታል። ሲኖዶሱ ወያኔ በህዝቡ ላይ የሚጭነውን ፈተና ባለመቃወሙ። ይልቁንም በመደገፉ ትዝብትና ንቀት ተጸይፎ ከሚመለከተው ሲኖዶ የሚሰነዘረውን እግዳም ሆነ ውግዘት ሊቀበል ቀርቶ በራሱ በሲኖዶሱ የነበረውን ታማኝነትና ተቀባይነት ከመሬት ጥሎታል። ኢትዮጵያን ከተቆጣጠረበት ጀምሮ 26 ዓመት ሙሉ በገደለው ባስገደለውና እርስ በርስ ባገዳደለው በወገን እሬሳ ዙሪያ ዘመድ ወዳጅ የልቅሶ ምሽ እያወረደ በሚያለቅስበት ወቅት፤ ወያኔ “ሰብር ሰብር ሰብር አረጋት እንጅ.....አሸበል ገዳዮ” እያሉ የሙሽራ ዘፈን እየዘፈነና ህዝቡንም በማስገደድ እያዘፈነ ነው።

ህዝባችን በዚህ ሁኔታ ላይ እያለ፤ ከሲኖዶስ ጀምሮ የኢትዮጵያ ኦርቶዶክስ ተዋህዶ ቤተ ክርስቲያንን አገልጋይ ነኝ የሚል ሁሉ የሰላምና የመረጋጋት እንቅልፍ እንዴት ሊኖረን ይችላል? አንዳንዶቻችን ቀደም በሸምግልና በሩቅ ልምዳቸው ለጥቂት አረጋውያን

የሚሰጠውን ቁምስና ተላብሰን፤ ብዙዎቻችን ደግሞ ባልዋልንበት ባልደከምንበት ብዙ ዘመን ባላሳለፍንበት ነገር መለኮት ውስጥ እየገባን፤ የሂንዱ፤ የሮማን ካቶሊክ፤ አንዳንዶቻችሁ ደግሞ የጀሆሻና የየሱስ ብቻ የእስልምናውን ከኦርቶዶክስ ተዋህዶ እምነት ጋር እየቀላቀልን የነገር መለኮት ተቆርቋሪ ጠባቂና አስጠባቂ መስለን፤ ግማሾቻችን አፍራሽ መስለን በምንፈጥረው ጫጫታ በወያኔ ዱላ በመደብደብ ላይ ያለው ህዝብ የሚያሰማውን ዋይታ እያፈንበት መሆናችንን ማን በነገረን?

5ኛ:-ኸረ ለመሆኑ ነገር መለኮት ምንድ ነው ?

“ንግበር ሰብአ በአርያነ ወበአምሳሊነ” (ዘፍ 1:26) ብሎ ወደና አክብሮ በአርአያው ከፈጠረው ከሰው በላይ የላቀ በዚህች ምድር ላይ ለመለኮት ሌላ ምን ነገር አለው? ። “ርኢኩ ሥቃዮሙ ለህዝብየ። ወሰማእኩ ዘአውአየቶሙ እምነዳእተ ገባር ወወረድኩ ከመ አድህኖሙ” (ዘጽ 3:7) ማለትም:- የህዝቤን ስቃይ አየሁ። ከሚያስጨንቋቸውም ሰዎች በሚደርስባቸው መከራና ግፍ የሚያሰሙትን ዋይታ ሰማሁ ለመታደግም ወረድኩ” ከሚያሰኘው በመላ ኢትዮጵያውያን ላይ እየተፈጸመ ካለው የከፋ ለመለኮት ምን ነገር አለው?

በህዝቡ ሁለንተና ችግር ሳይሳተፍ ራሱን ደብቆ፤ በነገር መለኮት እያሰበበ ከህዝቡ ጩኸት የተለየና ባእድ ድምጽ የሚያሰማ፤ በወያኔ እጽፍ ድርብ መሪር አገዛዝ ህዝብ የሚያሰማውን ጩኸትና ዋይታ እንዳይሰማ ለማፈን የተቀነባበረ የወያኔ ነገር ሸፍጥ መሆኑን የሚሰተው ይኖራል ብሎ የሚገምት ካለ እንስሳ ይመስለኛል።

ህዝባችን ወያኔዎች በሚፈጽሙበት መከራ የምናሰማውን ዋይታችንን ልቅሷችንን ለፈጣሪ አድርሱልን ለዓለም አሰሙልን እያለ በሚጠይቅበት በዚህ ወቅት ፤ ወያኔ አዳዳሲ መከራ እየፈጠረ በኢትዮጵያ ህዝብ ላይ በላይ በላይ ማሸከሙን እንዳይቀጥል መታገል፤ አምላክ የመከራውን ዘመን እንዲያሳጥርልን ተግቶ መጸለይና ዓለምም ከኢትዮጵያ ህዝብ ጎን እንዲቆም የህዝቡን ድምጽ ማሰማት ሲገባ፤ ግማሾቻችን ለክርስቶስ አምላክነት ለእመቤታችን ቅድስና ጠበቃና ተቆርቋሪ በመምሰል፤ ግማሾቻችን ደግሞ ከኦርቶዶክሱ ያተረጎም ስልት አፈንጋጭ እየመሰልን በምንፈጥረው ጫጫታ ወያኔ በህዝቡ ላይ የሚፈጽመውን በደል እንዲቀጥ እየረዳነው ነን። ህዝቡም ግማሹ እየተሰደደ በየደረሰበት እንዲታረድ ለባርነት ሽያጭም እንዲዳረግ ተባብረናል ። በአገር የቀረው ህዝብ ዘርም ሳይተካ በማነኛውም መንገድ ኢትዮጵያ የምትባል አገር መክና እንድትጠፋ ከሚያደርገው ወያኔ ጋር ተሰልፈናል።

ህዝብ ይህን በመሰለ ክፉ ሁኔታ ላይ ሳለ፤ እንደ አባ ፋኑኤል ጠልቃችሁ ላልተረዳችሁት ነገር መለኮት ጠበቃና ተቆርቋሪ መስላችሁ፤ ግማሾቻችሁ ደግሞ በነገር መለኮት ቅናትና ክብር ካባ ፋኑኤል ይልቅ በተቃጠለ መንፈስ ላይ መሆናችንን ለህዝብ ለማሳየት በመቃተት ላይ ያላችሁ፤ የቀረነው ያባትህ ቤት ሲበዘበዝ አብረህ በዝብዝ በሚል መመሪያችን እኛ ምናገባን በማለት በዝምታና በገለልተኝነት ማለፍ ነው የምንል፤ አውቀንም ሆነ ሳናውቅ ነገረወያኔን በመፈጸምና በማስፈጸም ከነገር መለኮቱ ጋር በመጋጨት ላይ



መሆናችንን ልንረዳ ይገባል። ከጠረፍ እስከ ጠረፍ ያለው ኢትዮጵያዊ ሁሉ ተባብሮና ተቆጥቶ ከዳር እስከዳር በወያኔ ላይ ሲነሳ፤ እኛም ከህዝብ ጋር ተባብረን ወያኔን እንደበድባለን የምትሉም፤ የምትከተሉት የሰይጣን ሸፍጥ እንጅ ነገረ መለኮት፤ ነገረ ማርያም ነገረ ሐዋርያትና ነገረ ሊቃውንት አይደለም።

**ነገረ መለኮ “ሶስት ቀናት ሳይበሉ የዋሉ ያደሩ ሰዎች ወደፊትም የሚበሉት ስለሌላቸው አዝንላቸዋለሁ። ጦማቸውን ላሰናብታቸው አልወድም” (ማቴ15:32)። እያለ ክርስቶስን እንዲናገር ያደረገው የህዝብ ችግር ነው።**

**የማርያም ነገር፡-እነ ቅዱስ ዮሀንስ “ከመ ትኩን መራሂተ ለሃይማኖት ዐባይ”(66:32) እያሉ የነገሩን አምላክን በድንግልና ጸንሳ በድንግልና በመውለዷ ባቻ አልነበረም። ስለ ህዝብ የነበራትን ጭንቅ “ገዥዎችን ከዙፋናቸው አውርዷቸዋል። ትሁታንን ከፍ ከፍ አድርጓቸዋል። የተራቡትን በበጎ ነገር አጥግቧቸዋል። ሀብታሞችን ግን ባዷቸውን ሰዷቸዋል” (ሉቃ 1:52) እያለች በመናገር ለህዝብ በሰጠችው ክብር ነው።**

**የሀዋርያት ነገርም የመጀመሪያ ክርስቲያኖች ሸንጎ በሚለው አንቀጽ ከላይ እንዳየነው ህዝባውያን የሆኑትን ችግሮችን የፈቱበት የህዝብ ነገር ነው።**

**የሊቃውንቱ ነገርም፡-“ኮነ አምላክ ሰብአ ወአንሶሰወ መእከለ ሰብእ ግፉዕ፤ ምስለ ግፉዐን ወዘንተ ኩሎ ገብረ ከመ ያድህኖሙ ጌወዋነ ወይኩን ረዳዔተ ለእለ አልበሙ ረድኤተ”(114:20) ። እያሉ ርዳታ ተነፈጎት በመቃተት ላይ ካለ ህዝብ ጋር መቆም ነው።**

**የክርስቶስም፤ የማርያምም፤ የሀዋርያትና የሊቃውንቱም ነገር “ወለኩሉ ዘአለወ ወተቃረነ ንባብ መንፈሳዊ ወተግህሰ እምነ ጽድቅ ውስተ ኩሉ መካን ሀበ ሀለወ ወለኩሎሙ ከሀድያን ወሰብእ እኩያን ወህጉላን እለ አልበሙ ሃይማኖት ወዘዐለው ሃይማኖተነ ወእለ ሴሙ ላዕሌሆሙ መገብተ ከሀድያነ ንኳንኖሙ በግዘት በኩሉ መዋዕል” (102: 23) ሲል ሊቁ በተናገረው ይደመደማል። ይህም ማለት፡- “ነገረ መለኮትን፤ ነገረ ማርያምን፤ ነገረ ሀዋርያትንና ነገረ ሊቃውንትን የሚቃረን ከእውነት የራቀ ነው። በዚህ ላይ እውቀትና እምነት የሌላቸው እና አስመሳይ ባህርይ ያላቸውን በህዝብ ክርስቲያን ላይ የሰየመ የተወገዘ ይሁን” ማለት ነው። ይህ የጥንታዊት አርቶዶክስ ተዋህዶ ቤተክርስቲያናችን መመሪያ ነው።**

**ታዲያ መመሪያችን ክርስቶስን ካስጨነቀው፤ ማርያምን ካስጨነቃት ሀዋርያትን ካሳሰባቸውና ቅድሚያ ከሰጡት፤ ሊቃውንትም ይህን የሚቃረን ይባረር አትቀበሉት ካሉ፤ የተቀደሰውን ሁሉ ያለ ቦታውና ያለ ወቅቱ እያመጡ በህዝብ ላይ በመድፋት የህዝቡን ድምጽ የሚያፍኑትን ጳጳስ ቄስ ቆሞስና ሰባኪ ብሎ እንዴት መቀበል ይችላል? እነ አባ ፋኑኤልን የመሳሰሉ ሰዎች ያቀረቡለትን እየተቀበለ አገድኩ አወገዘኩ የሚለውን ሲኖድ ከላይ ከጠቀስኳቸው ሸንጎዎች በየትኛው እንመስለው? ይህን ስል ህዝብ መከራው ከብደት በገነፈለባቸው ወቅቶች ሁሉ ከሲኖድ ጀምሮ በቤተ ክርስቲያናችን የተሰማራን የምናደርገውን**

አፈና በተደጋጋሚ ስላየሁት፤ አውቀንም ሆነ ሳናውቅ ወያኔ በሚፈጥረው አፋኝ ሽፍጡ እንዳንተባበር ለማሳሰብ እንጅ፤ ጌታችን ኢየሱስ ክርስቶስ “ይህንንም አትተው” (ማቴ ፡ ) እንዳለው ስለምናምነው እምነት እንድንመሰክር ከተጠየቅን፤ ምን አገባን በማለት እንለፈው ማለቴ አይደለም። ሰውናታችንን አክብሮና ወዶ በአርአያው የፈጠረን አምላክ ዓይነ ልቡናችንን ያብራራልን !